

अमेरिका में 200 रुपये में मिल रहे हैं गाय के गोबर के कंडे



गाय के गोबर के कंडे ई-कॉमर्स वेबसाइट फ्लिपकार्ट और अमेजन पर बिक रहे हैं। गाय के उपले (Cow Dung Cakes) ई-कॉमर्स वेबसाइट फ्लिपकार्ट और अमेजन पर बिक रहे हैं, . लेकिन अब गाय के उपले न्यू जर्सी के एडिसन की एक किराने की दुकान पर भी बिक रहे हैं. वो भी 2.99 डॉलर (214 रुपये) में. ट्विटर यूजर समर हलार्नकर ने इस तस्वीर को शेयर किया है. तस्वीर में देखा जा सकता है कि पैकेट के अंदर गाय के उपले हैं.

उन्होंने लिखा, "मेरे भाई ने इसे न्यूजर्सी के एडिसन की एक किराने की दुकान में देखा. गाय के उपले 2.99 डॉलर में बेचे जा रहे हैं." पैकेट में 10 गाय के उपले हैं और साथ ही लिखा है, "धार्मिक उद्देश्य के लिए, खाने योग्य नहीं." पैकेट में लिखा है कि ये भारत का प्रोडक्ट है.

उन्होंने ये ट्वीट 18 नवंबर को किया था. उन्होंने ट्वीट में एक सवाल भी किया था. उन्होंने पूछा, "क्या ये देसी गाय के हैं या फिर कहीं और की गाय के उपले हैं?" जिस पर लोगों ने उनको कमेंट के जरिए बताया कि ये भारत का ही प्रोडक्ट है.